



גאווערנער קעטי האוקול

אויף תיכף ארויסצוגעבן: 9/21/2022

גאווערנער האוקול אנאנסירט נייע פארמעסטערישע פארבעטונג רופנדיג פאר 2,000 מעגעוואַט אדער מער נייע גרויס-פארנעמיגע באנייבארע ענערגיע פראיעקטן

נאכ'ן פארענדיגן, וועלן אויסגעטיילטע פראיעקטן קענען באקרעפטיגן לכל הפחות 600,000 ניו יארקער שטובער

סה"כ גאנץ-סטעיטי'גע באנייבארע ענערגיע פראיעקט איצט אונטערוועגנס צו באקרעפטיגן 5.5 מיליאן ניו יארקער שטובער

דעוועלאפמענט ערווארטעט צו טרייבן באלד 3 ביליאן דאלער אין ריינע ענערגיע אינוועסטירונגען און שאפן איבער 2,000 פאמיליע-אויסהאלטעוודיגע דזשאַבס אין דער גרינער עקאנאמיע

יאגט צו פארשריט צו עררייכן ניו יארק'ס ציל צו שאפן 70 פראצענט פון דער סטעיטי'ס עלעקטרישע ענערגיע פון באנייבארע קוועלער ביז 2030 אויף א וועג צו א זערא-עמיסיע גריד

גאווערנער קעטי האוקול האט היינט געמאלדן דאס ארויסגעבן ניו יארק'ס זעקסטע פארמעסטערישע פארבעטונג רופנדיג פאר 2,000 מעגעוואַט אדער מער נייע גרויס-פארנעמיגע באנייבארע ענערגיע פראיעקטן. די פראיעקטן וועלן האבן די קאפאציטעט צו באקרעפטיגן אמווייניגסטנס 600,000 ניו יארקער שטובער און אויסהאלטן די פאראויסגעזעענע גאנג פון סטעיט-קאנטראקטירטע געלעגנהייטן פאר פריוואטע באנייבארע ענערגיע אנטוויקלער. נאכ'ן אויסוויילן, איז דער דעוועלאפמענט ערווארטעט צו טרייבן באלד 3 ביליאן דאלער אין ריינע ענערגיע אינוועסטירונגען און שאפן איבער 2,000 פאמיליע-אויסהאלטעוודיגע דזשאַבס אין דער 'גרינער' עקאנאמיע. ברענגען מער ריינע ענערגיע צום עלעקטרישן 'גריד' יאגט צו פארשריטן צו עררייכן ניו יארק'ס ציל צו שאפן 70 פראצענט פון דער סטעיטי'ס עלעקטרישע קראפט פון באנייבארע קוועלער ביז 2030

"באנייבארע ענערגיע איז דער רוקנביין פון ניו יארק'ס ברייט-ארוםנעמנדע צוגאנג צו רייניגן אונזער עלעקטרישע 'גריד' און טוט אנבאטן פאר'ן אינדוסטריע א פארלעסליכע וועג זיך צו באטייליגן אין אונזער ריינע ענערגיע טראנזיציע פאר די בענעפיט פון אלע ניו יארקער, " האט גאווערנער האוקול געזאגט. "די שטארקע פובליק-פריוואטע צוזאמארבעטשאפטן געפארעמט אויף צו בויען די פראיעקטן וועלן אונז ערמעגליכן נישט בלויז צו דראסטיש נידערן עמיסיעס אין אונזער קאמף קעגן קלימאט ענדערונג אבער וועט רעזולטירן אין טויזנטער נייע גרינע דזשאַבס, ביליאנען דאלארען אין עקאנאמישע אויפשטייג, און אן איינשפריץ פון פריוואטע אינוועסטירונג אין ארטיגע קאמיוניטיס."

מיט די היינטיגע שריטן, טוט ניו יארק צויאגן די מערסט אמביציעזע סטעיט-געפירטע ריינע ענערגיע אגענדע אין די פאראייניגטע שטאטן, קאנטראקטירנדיג מיט איבער 120 נייע גרויס-פארנעמיגע יבשה-באזירטע באנייבארע ענערגיע איינריכטונגען אריינגערעכנט סאָלאַר פאַרמס, אויפ'ן-יבשה'דיגע ווינט-

פארמס און היידרא-עלעקטרישע איינריכטונגען — געוויסע פון וועלכע זענען צוזאמגעפאָרט מיט ענערגיע סטאָרעדזש. די פראיעקטן אויסגעוויילט דורך דעם פארבעטונג זענען ערווארטעט צו טרייבן אומגעפער 4.5 מיליאן מעגעוואַט שעה'ן באנייבארע עלעקטרישע קראפט פער יאר, גענוג באנייבארע ענערגיע צו רעדוצירן קארבאן עמיסיעס מיט 2 מיליאן מעטרישע טאָנען — דאס גלייכן ווי אוועקנעמען א האלב מיליאן קאָרס פון דעם ראוד יערליך.

NYSERDA רישט זיך צו מודיע זיין די אויסגעטיילטע דעוועלאַפערס אין פּרילינג פון 2023. באצאלונגען אונטער די אויסטיילונגען וועלן זיך נישט אנהייבן ביז די פראיעקטן האבן זיך איינגעשאפן אלע געפאדערטע פערמיטס און באשטעטיגונגען און געווארן אפּעראציאנעל אויף צו באקערעפטיגן ניו יארק.

ניו יארק סטעיט ענערגיע פארשונג און אנטוויקלונג אויטאריטעט פרעזידענטקע און CEO דאריען עם. האריס האט געזאגט, "קומענדיג נאך א היסטאריש אויסטיילונג גרופע פריער דאס יאר, ציעט זיך ניו יארק פאראויס מיט'ן פולסטן קראפט אזוי ווי מיר זוכן צו בויען מער גרויס-פארנעמיגע באנייבארע ענערגיע פראיעקטן לענגאויס דעם סטעיט אין אונזער מארש צו דעם סטעיט'ס באנייבארע ענערגיע ציל און נאך ווייטער. גאווערנער האוקול איז אנטשלאסן צו פארזיכערן אז ארטיגע קאמיוניטיס האבן א שטימע אין אנטוויקלען די פראיעקטן, און NYSERDA קוקט ארויס צו ארבעטן מיט די ערוויילטע דעוועלאַפערס און אויפנעמען מוניציפאליטעטן צו פארזיכערן די פראיעקטן ווערן פאראויס-געפירט פאראנטווארטליכערהייט און ברענגען סובסטאנטיווע קאמיוניטי און עקאנאמישע בענעפיטן."

מערקווירדיגע פראוויזיעס אין דער פארבעטונג רעכענען אריין אבער זענען נישט באגרעניצט צו:

- ליפערן דזשאָב שאפונג און בענעפיטן צו קאמיוניטיס אין אומגינציגע אומשטענדן דורך גינציג אפשאצן פראיעקטן וועלכע קענען ממשות'דיג פאראויס-פירן בענעפיטן פאר די היסטאריש אונטערפריוויילעגירטע קאמיוניטיס, און שטארק דערמוטיגן ארבעטסקראפט אנטוויקלונג פארפליכטונגען און צוזאמארבעטשאפטן מיט לעיבאַר און האנדלס ארגאניזאציעס.
- שטעלן א מינימום אמעריקאנער אייזן און שטאל איינקויף פאדערונגען צו מוטיגן דאס באניץ פון אין-לאנדישע שטאל אין די קאנסטרוקציע פון סאָלאַר און ווינט-ענערגיע און פאדערן פון דעוועלאַפערס צוצושטעלן געלעגנהייטן פאר יו-עס-באזירטע שטאל פארזארגער אנטוויקלונגען אין דער באנייבארע ענערגיע אינדוסטריע, אין זיך האלטן מיט'ן כוונה פון דעם ניו יארקן 'קויפט אמעריקאנער' אקט
- פאדערן אז ארבעטער פארבינדן מיט די קאנסטרוקציע פון סיי וועלכע אויסגעטיילטע איינריכטונג זאלן געצאלט ווערן די אנווענדליכע אנגענומענע געהאלט צו פארזיכערן קאנסטרוקציע קוואליטעט און פארזיכערן פאמיליע-אויסהאלטעוודיגע דזשאָבס פאר ניו יארקער.
- מוטיגן און געבן פרעפערענץ אין אפשאצן דעוועלאַפערס וועלכע פארשפרעכן צו ניצן ניו יארק סטעיט מינאריטעט און פרויען-באזיצטע ביזנעסער (MWBE פירמעס) און סערוויס-דיסעביבלד וועטעראן-באזיצטע ביזנעסער (SDVOB).
- אינצענטיוויזירן פארשלאגער אויסצומיידן דעוועלאַפמענט אויף די העכסטע קוואליטעט אגריקולטורעלע שטחים, און זיך פארשפרעכן צו מיט-אויסניץ מאסנאמען צו שטיצן אנגייענדע אגריקולטורעלע אפּעראציעס ווי אויך פינאנצירונג צו שטיצן ראיאנישע אגריקולטורעלע אפּעראציעס.
- פארזיכערן אז קאמיוניטיס וועלכע דינען אלס גאסטגעבער פאר די ערפאלגרייך-אויסגעטיילטע פראיעקטן זענען פולשטענדיג פארמישט אין דעם דעוועלאַפמענט פראצעס, און אז פארשלאגער צייגן א פארשפרעכונג צו אפטע און אקטיווע קאמיוניטי פארבינדונג.
- ווייטער מוטיגן פארשלאגן וועלכע טוען קאסט-גינציג צוזאמפאָרן באנייבארע ענערגיע מיט ענערגיע סטאָרעדזש טעכנאלאגיעס, אריינגערעכנט פרעפערענצירטע אפּשאצונג פון פארשלאגן וועלכע פלאצירן סטאָרעדזש איינריכטונגען אין הויפטזעכליך פּאָסיל-סערווירטע ראיאנען פון דעם

סטעיט צו באקעמפן די שארפע אימפאקטן פון פארפעסטונג וואס אונטערפרייווילעגירטע קאמיוניטיס האבן אומפראפארציאנעל געטראגן.

בארעכטיגטע פראיעקטן רעכענען אריין סיי וועלכע גרויס-פארנעמיגע באנייבארע ענערגיע פראיעקטן וועלכע קענען באשטעטיגט ווערן אלס [ריי 1](#) טעכנאלאגיע און אריינגעשטעלט אין אפעראציע נאך יאנואר 1, 2015. אנטוויקעלענע פראיעקטן נאך נישט אין אפעראציע מוזן צייגן אז זענען פעאייג צו גרייכן קאמערציעלע אפעראציע ביז מאי 2025, מיט די אפציע אויסצוציען אויף מאי 2028.

פאראינטערעסירטע פארשלאגער קענען זיך ווענדן אויף [NYSERDA'ס ריי 1 פארבעטונגען וועבזייטל](#). ערשטער טריט פאסיגקייט אפליקאציעס מוזן אריינגעגעבן ווערן ביז נאוועמבער 16, 2022, ביז 3:00 נאכמיטאג ET. א וועבינאר וועט געהאלטן ווערן אום אקטאבער 6, 2022, אויף 1:00 נאכמיטאג ET אויף צוזשטעלן מער אינפארמאציע אויף דער פארבעטונג. אזעלכע וואס זענען פאראינטערעסירט אין דעם וועבינאר [קענען זיך איינשרייבן אויף דעם וועבינאר רעגיסטראציע בלעטל](#) און ווערן געמוטיגט זיך צו רעגיסטרירן און אריינגעבן פראגעס פון פאראויס צו RES@nyserda.ny.gov.

ניו יארק סטעיט לעיבאר דעפארטמענט קאמיסיאנערין ראבערטא רירדאן האט געזאגט, "די באנייבארע ענערגיע אינדוסטריע איז דער צוקונפט פון שאפן א באנייבארע ענערגיע און גוט-באצאלטע ארבעטסקראפט. פריוואטע אינוועסטירונג וועט אויפלעבן ארטיגע קאמיוניטיס און ענערגיזירן דער ניו יארק סטעיט עקאנאמיע. די באנייבארע ענערגיע פראיעקטן זענען א גרויסער געווינס פאר ניו יארקער."

אזוי ווי דער סטעיט מאכט פארשריטן צו די 2030 באנייבארע ענערגיע ציל און ווייטער, וועט עס ווייטער באטאנען און פארשטערקערן באשעפטיגונג מיט די גאסטגעבער קאמיוניטיס וואו די פראיעקטן ווערן אויסגעארבעט. NYSERDA טוט אנבאטן רעסורסן און אומזיסטע טעכנישע הילף צו העלפן ארטיגע רעגירונגען פארשטיין וויאזוי צו פארוואלטן פאראנטווארטליכע ריינע ענערגיע אנטוויקלונג אין זייערע קאמיוניטיס, אריינגערעכנט טריט-ביי-טריט אנווייזונגען און מיטלען אויף דאס איינפירן פון ריינע ענערגיע, אריינגערעכנט צו ערלויבן פראצעסן, פראפערטי שטייערן, זיצן, זאווינג, און נאך.

אסעמבל-מיטגליד מייקל קוסיק האט געזאגט, "אזוי ווי ניו יארק ציעט זיך צום עררייכן אירע אגרעסיווע ריינע ענערגיע צילן, לויב איך גאווערנער האוקול פאר'ן איינפירן נאך א פובליק געלעגנהייט פאר יוטיליטי-גרויסקייט באנייבארע ענערגיע פראיעקטן וועלכע וועלן פארזיכערן אז דער סטעיט'ס עלעקטרישע קראפט ווערט מער און מער באקערעפטיגט דורך סאָלאַר ענערגיע און ווינט רעסאָרסן. די היינטיגע אויסמעלדונג וועט ווייטער בויען אויף די פארשריטן און גלייכצייטיג טרייבן פריוואטע אינוועסטירונג און נייע גרינע דזשאבס אין קאמיוניטיס לענגאויס דעם סטעיט."

דזשולי טיגהע, פרעזידענט פון דער ניו יארק ליעגע פון קאנסערוועישען וויילער האט געזאגט, "די ניו יארק ליעגע פון קאנסערוועישען וויילער אפלאדירט NYSERDA'ס 6'טע פארמעסטערישע פארבעטונג פאר נאך גרויס-פארנעמיגע באנייבארע ענערגיע פראיעקטן. די פאראויסגעזעענע 2,000 פאמיליע-אויסהאלטעוודיגע דזשאבס וועלכע וועלן געשאפן ווערן אלס רעזולטאט צייגט גאווערנער האוקול'ס טיפע אנטשלאסנקייט צו ערנערן א גרינע ענערגיע עקאנאמיע וואס ארבעט פאר ניו יארק'ס מיטל קלאס, און די נאך 2,000-פלוס מעגעוואַסט פון ריינע ענערגיע מיינט אז ניו יארק וועט ווייטער אנהאלטן איר שטאנדהאפטיג מארש צו א זערא-עמיסיע ענערגיע 'גרדי'."

זעק דופרעסנע, עקזעקיוטיוו דירעקטאר פון ניו יארק סאלאר ענערגיע אינדוסטריעס אסאסיעשען האט געזאגט, "NYSEIA איז באגייסטערט צו זען ניו יארק סטעיט האלטן איין איר צוזאג אויסצוניצן פריוואטע באנייבארע ענערגיע דעוועלאפמענט אין בויען א ריינערע און מער שטאנדהאפטיגע עלעקטרישע 'גרדי'. די ריינע ענערגיע פראיעקט אויסגעטיילט דורך NYSERDA'ס פאראויסגעזעענע

פארבעטונג פראצעס וועט צולייגן איבער 12,000 סאָלאַר דזשאַבס אין אונזער סטעיט, העכערן אינוועסטירונגען און געלעגנהייטן אין ארטיגע קאמיוניטיס, און צויאגן אונזער פארשריט צום סטעיט'ס אמביציעזע CLCPA צילן. מיר זענען דאנקבאר פאר גאווערנער האוקול'ס פירערשאפט און די שטאנדהאפטטיגע באמיואונגען פון ניו יארק'ס עקזעקיוטיוו אגענטורן אין ארבעטן אויף צו בויען א ריינערע צוקונפט פאר'ן קומענדיגן דור.

ען רעינאלדס, עקזעקיוטיוו דירעקטארין פון דעם 'פארבאנד פאר ריינע ענערגיע - ניו יארק', האט געזאגט, "עס איז פערפעקט שכל'דיג פאר ניו יארק ארויסצוגעבן דער נעקסטער פארבעטונג פאר ים-ווינט קראפט און סאָלאַר קראפט פראיעקט דורכאויס 'קלימאט וואך NYC', וויבאלד בויען נייע באנייבארע ענערגיע פראיעקטן אין דער יסוד פון ניו יארק'ס פלאן צו לייזן דעם פראבלעם פון קלימאט ענדערונג. ריינע ענערגיע אנטוויקלער וועלן זיך איצט פארמעסטן פאר א לאנג-טערמיניגע קאנטראקט מיט ניו יארק. אויף דעם אופן, זאלן די בעסטע-אויסגעשטעלטע און בעסטע-געפרייזטע פראיעקטן געווינען און געבויט ווערן, שאפנדיג קאנסטרוקציע דזשאַבס און ריינע עלעקטרישע קראפט פאר ניו יארקער."

נאכ'ן ערוויילט ווערן, וועלן די פראיעקטן צוגעבן צו ניו יארק'ס פעסט אוועקגעשטעלטע רערן-ליניע פון גרויס-פארנעמיגע באנייבארע ענערגיע פראיעקטן, וועלכע זענען ערווארטעט צו ליפערן איבער 14,200 מעגעוואַטס פון ריינע עלעקטרישע קראפט צום 'גריד' נאכ'ן פארענדיגן — גענוג צו באקרעפטיגן באלד פינף און א האלב מיליאן ניו יארק שטובער. דער סטעיט'ס אנטשלאסנקייט ארויסצובויען נייע גרינע ענערגיע טראנסמיסיע, געפירט דורך 250 מייל פון נייע גרויסע אפגרעידס שוין אונטערוועגנס לענגאויס דעם סטעיט, און אינאיינעם מיט'ן 'קליען פעטה ניו יארק' און 'שאַמפלעין הודסאָן פּאַווער עקספרעס' טראנסמיסיע ליניעס [באשטעטיגט](#) אין אפריל, וועט ערמעגליכן פאר'ן איצטיגן רערן-ליניע פון באנייבארע ענערגיע צו באקרעפטיגן איבער 66 פראצענט פון ניו יארק'ס עלעקטרישע קראפט פון באנייבארע ענערגיע קוועלער נאכ'ן אריינגיין אין אפעראציע.

ניו יארק סטעיט'ס לאנד-וועגווייזיגע קלימאט פלאן

ניו יארק סטעיט'ס לאנד-וועגווייזיגע קלימאט אגענדע איז דער מערסט-אגרעסיווער קלימאט און זויבערע ענערגיע איניציאטיוו אין דעם לאנד, רופנדיג פאר א מסודר'דיגע און יושר'דיגע טראנזיציע צו זויבערע ענערגיע וואס שאפט דזשאבס און טוט ווייטער אונטערהייבן א 'גרינע עקאנאמיע' אין דער צייט וואס ניו יארק סטעיט ערהוילט זיך פון דער קאוויד-19 פאנדעמיע. מיט'ן אריינשטעלן אין געזעץ דער 'קלימאט פירערשאפט און קאמיוניטי באשיצונג אקט' האט זיך ניו יארק געשטעלט אויף א וועג צו עררייכן איר פארלאנגטע ציל פאר א זערא-עמיסיע עלעקטריק סעקטאר ביז'ן יאר 2040, אריינגערעכנט שאפן 70 פראצענט איבערניציגע ענערגיע ביז'ן יאר 2030, און צו דערגרייכן קארבאן נייטראליטעט איבער דער גאנצער עקאנאמיע. עס בויט אויף ניו יארק'ס פרעצעדענטלאזע אינוועסטירונגען צו פארשנעלערן זויבערע ענערגיע, אריינגערעכנט איבער 35 ביליאן דאלער אין 120 גרויס-פארנעמיגע באנייבארע ענערגיע און טראנסמיסיע פראיעקטן לענגאויס דעם סטעיט, 6.8 ביליאן דאלער צו רעדוצירן געביידע עמיסיעס, 1.8 ביליאן דאלער צו פארברייטערן סאלאר ענערגיע, איבער 1 ביליאן דאלער פאר זויבערע-ענערגיע טראנספארטאציע איניציאטיוון, און איבער 1.6 ביליאן דאלער אין NY 'גרינע באנק' פארפליכטונגען. אלעס צוזאמען שטיצן די אינוועסטירונגען באלד 158,000 דזשאבס אין ניו יארק'ס זויבערע ענערגיע סעקטאר אין 2020, א 2,100 פראצענטטיגער שטייגונג אין דער אויסגעשפרייטער סאלאר-ענערגיע סעקטאר זייט 2011 און א פארפליכטונג צו אנטוויקלען 9,000 מעגאוואַטס פון ים-ווינט ענערגיע ביז'ן יאר 2035. אונטער דער קלימאט אקט וועט ניו יארק בויען אויף די פארשריטן און רעדוצירן גרינהויז גאז ארויסלאז מיט 85 פראצענט פון די 1990 שטאפלען ביז 2050, און אין דער זעלבער צייט פארזיכערן אז כאטש 35 פראצענט, און מיט'ן ציל פון 40 פראצענט, פון די בענעפיטן פון זויבערע ענערגיע אינוועסטירונגען ווערן צוגעטיילט צו קאמיוניטיס אין אומגינציע אומשטענדן, און אוואנסירן פארשריטן צו דעם סטעיט'ס 2025 ענערגיע-שאפנדיג קייט ציל אויף צו רעדוצירן אויפ'ן-פלאץ ענערגיע באניץ מיט 185 טריליאן BTU פון ענדע-באניץ געשפארטע ענערגיע.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418